


کیا مادہ خالص ہے؟



آئیے ان کے بارے میں کچھ اور معلومات حاصل کریں گے۔
پھینکنے کے عمل میں ہلکے اجزاء مائع آمیزے کے اوپری سطح پر



شکل 1(a) مرکز گریز آلہ

آ جاتے ہیں۔ تجارتی انداز میں دودھ سے کریم کو
الگ کرنے کے لیے ایک مشین استعمال کی جاتی
ہے جسے مرکز گریز مشین (Centrifuge) کہا
جاتا ہے۔ یہ مشین اسی اصول پر کام کرتی ہے۔
مرکز گریز کا طریقہ لیباریٹری میں جہاں پر طبی
جانچ ہوتی ہے، خون کی جانچ اور پیشاب کی جانچ

وغیرہ کے لیے استعمال کی جاتی ہے۔ دیئے ہوئے نمونے کو امتحانی نلی
میں لیا جاتا ہے اور یہ امتحانی نلی مرکز گریز آلے میں رکھ چھوڑی جاتی ہے۔
دیئے ہوئے نمونے کے زیادہ کمیت رکھنے والے ذرات برتن کی تہہ میں
اور ہلکے ذرات اوپری سطح پر جمع ہو جاتے ہیں۔

سوچئے اور تبادلہ خیال کیجئے۔



بتائیے تو بھلا واشنگ مشین کا ڈرائیو کس طرح گیلے
کپڑوں سے پانی کو علاحدہ کر دیتا ہے؟

آميزہ کیا ہے؟


کئی اشیاء جنہیں ہم خالص کہتے ہیں، دراصل کئی اجزاء کا آمیزہ
ہوتی ہیں۔ میوؤں کا رس پانی کا آمیزہ ہے جس میں پانی، شکر اور میوؤں کا
گودا ہوتا ہے حتیٰ کہ پانی میں بھی بعض نمک اور معدنیات کچھ مقدار میں
شامل رہتی ہیں۔ ہمارے اطراف تمام مادی اشیاء کو دو گروپوں میں تقسیم کیا
جاسکتا ہے ایک خالص اور دوسرا آمیزہ۔

آپ اپنے والدین کے ساتھ کئی بار مارکٹ گئے ہوں گے جہاں
چاول، نمک، دودھ، گھی اور دوسری دیگر اشیاء دستیاب ہوتی ہیں۔ آپ نے یقینی
طور پر یہ کوشش کی ہوگی کہ دودھ اور گھی وغیرہ جیسی اشیاء خالص ملے۔ عام بول
چال کی زبان میں خالص کا مطلب ایسی شے ہوتی ہے جس میں کوئی ملاوٹ نہ
ہو لیکن کیمیا میں خالص کا مطلب کچھ اور ہی ہوتا ہے۔
آئیے معلوم کرتے ہیں کہ کیمیا میں خالص کسے کہا جاتا ہے۔

مشغلہ - 1

کیا مسکہ خالص ہوتا ہے؟

ایک برتن میں دودھ کی کچھ مقدار لیجئے، مسکہ نکالنے کا آلہ
دودھ میں گھمائیے۔



شکل - 1 دودھ پھینکنے کا عمل

کچھ دیر بعد آپ کو غالباً گاڑھا مادہ دودھ سے علاحدہ ہوتا
ہوا دکھائی دے گا یہ مسکہ ہے۔ اس کا مطلب یہ ہے کہ دودھ میں ایک سے
زائد اجزاء پائے جاتے ہیں۔ لہذا دودھ کو آمیزہ کہا جائیگا۔ جس میں ملائی
کریم، مسکہ وغیرہ پایا جاتا ہے۔
ہم نے گزشتہ جماعتوں میں آمیزوں سے متعلق سیکھ لیا ہے۔

آميزے کے اقسام

آپ نے سیکھ لیا ہے کہ ایک آمیزہ کیا ہوتا ہے۔ کیا آپ آمیزے کی قسمیں جانتے ہیں؟ وہ کیا ہیں؟ آئیے معلوم کرتے ہیں۔ آمیزہ ٹھوس، مائع یا گیس کی حالت میں یا پھر ان تینوں کی ملی جلی شکل ہو سکتا ہے۔

مشغلہ - 2

متجانس اور غیر متجانس آمیزے

دو امتحانی نلیاں لیجیے۔ ایک کو پانی سے اور دوسری کو کیروسین سے بھر دیجیے۔ چائے کے چمچ سے دونوں امتحانی نلوں میں ایک ایک چمچ نمک ڈالیں اور اسے اچھی طرح ہلایئے۔

آپ نے کیا محسوس کیا؟

پہلی امتحانی نلی میں دیکھا گیا ہے کہ نمک پوری طرح پانی میں حل ہو جاتا ہے۔ ایسے آمیزے کو متجانس آمیزہ (homogeneous mixture) کہتے ہیں۔ دوسری امتحانی نلی میں ہم نے دیکھا کہ کیروسین میں نمک حل نہیں ہوا ہے۔ اس کا آپ کیا نتیجہ اخذ کریں گے؟ غور کیجیے!


ایک متجانس آمیزہ وہ آمیزہ ہوتا ہے جس کے اجزاء آمیزے میں یکساں طور پر شامل رہتے ہیں۔ متجانس آمیزے میں اجزاء کچھ اس انداز سے ملے ہوئے ہوتے ہیں کہ سادہ آنکھ سے مشاہدہ کر کے انھیں پہچانا نہیں جاسکتا۔ مثال کے طور پر ہوا کئی گیسوں کا متجانس آمیزہ ہے۔

ہم سبھی لیموں کا شربت پیتے ہیں۔ یہ شربت پانی، شکر اور نمک کا آمیزہ ہوتا ہے۔ بتائیے تو سہی کہ کیا یہ شربت متجانس ہے یا نہیں؟

اگر آپ ایک چمچا چکھیں گے تو سارے شربت کا مزہ ایک ہی ہوگا۔ شربت میں شکر اور نمک کے ذرات یکساں طور پر تقسیم ہو جاتے ہیں اور ہم انھیں علاحدہ نہیں دیکھ سکتے۔ ایسے آمیزے کو متجانس آمیزے کہلاتے ہیں۔

جب ایک سائنس داں کہتا ہے کہ کوئی شے خالص ہے تو اس کا مطلب یہ ہوتا ہے کہ وہ شے متجانس ہے یعنی اس کے اجزاء کا تناسب غیر متبدل ہوتا ہے، چاہے آپ متجانس شے کو جانچنے کے لیے شے کا چاہے کوئی بھی جز کیوں نہ لیں۔

مثال کے طور پر طلائی بسکٹ کا کوئی بھی حصہ نمونے کے طور پر لیا جائے، اس میں شامل شے وہی نظر آئے گی۔ (دیکھیے شکل - 2)



شکل - 2 خالص سونے کا بسکٹ


لیکن آمیزوں میں اجزاء کا تناسب ہمیشہ ہی یکساں نہیں ہوتا۔ آمیزوں میں اجزاء کی ترکیب اس نمونے پر ہوتی ہے جسے جانچ کے لیے لیا جاتا ہے۔



شکل - 3 آمیزہ

آمیزہ عام طور پر دو یا دو سے زائد اجزاء مل کر بنتا ہے۔ آمیزے میں جو اجزاء شامل ہوتے ہیں وہ کیمیائی طور پر ایک دوسرے میں شامل نہیں رہتے۔ آمیزے کے مختلف اجزاء اپنی علاحدہ خصوصیات کے حامل ہوتے ہیں۔ انھیں طبعی طور پر ایک دوسرے سے الگ کر لیا جاسکتا ہے۔

● شکل - 4a اور 4b میں آپ کیا مشاہدہ کرتے ہیں؟



شکل - 4(b) خالص شے

شکل - 4(a) آمیزہ

آکسائیڈ جو گیس کی شکل میں ہوتی ہے، مغل ہے جب کہ پانی محلول ہوتا ہے۔
کیا آپ محلول کی کچھ اور مثالیں دے سکتے ہیں؟ اور بتا سکتے ہیں کہ ان محلولوں میں کونسے مغل اور محلول پائے جاتے ہیں؟

سوچے اور تبادلہ خیال کیجیے۔



- تمام محلول آمیزے ہوتے ہیں لیکن تمام آمیزے محلول نہیں ہوتے۔ جملے کی صداقت پر اظہار خیال کیجیے اور اپنے بیان کی وجوہات بتائیے۔
- عام طور پر ایک محلول مائع متصور کیا جاتا ہے جس میں کہ ٹھوس، مائع یا گیس حل ہوتے ہیں لیکن ہمارے ہاں ٹھوس محلول بھی ہوتے ہیں۔ کیا آپ کچھ مثالیں دے سکیں گے؟

محلول کی خصوصیات

- محلول میں ذرات کچھ اتنے چھوٹے ہوتے ہیں کہ انھیں ہم سادہ آنکھ سے نہیں دیکھ سکتے۔ یہ ذرات محلول میں روشنی کی شعاعوں کو منتشر بھی نہیں کر سکتے اس لیے کسی محلول میں روشنی کی شعاع کو دیکھا نہیں جاسکتا۔
- کیا آپ اس بات کو تجربے سے ثابت کر سکتے ہیں؟
- اگر محلول کو ہلکایا جائے تو روشنی کی شعاع دکھائی دے گی؟
- محلول کی ایک اور دلچسپ خصوصیت یہ ہے کہ اس میں مغل کے ذرات برتن کی نچلی سطح میں جمع نہیں ہوتے۔ کیا آپ وجہ بتا سکیں گے؟
- اگر کسی محلول میں مغل کے ذرات نچلی سطح میں جمع ہو جائیں تو کیا ہم اسے متجانس محلول کہہ سکیں گے؟
- اس وقت کیا ہوگا جب ہم کسی محلول میں مغل کی کچھ اور مقدار حل کریں گے؟
- کیا آپ کسی محلول میں مغل کا فی صد محسوب کر سکتے ہیں؟

● کیا آپ اس طرح کی بعض اور مثالیں دے سکتے ہیں؟

آپ نے مذکورہ مشغلے میں دیکھا ہے کہ جب نمک کیروسین میں ڈالا جاتا ہے تو یہ اس میں حل نہیں ہوگا، ایسے آمیزے کو غیر متجانس آمیزہ کہتے ہیں۔ دوسرے الفاظ میں غیر متجانس آمیزہ مختلف اشیاء یا وہی اشیاء سے مل کر بنتا ہے جن کی حالتیں ایک جیسی نہیں ہوتیں اور یہ آمیزے میں یکساں طور پر مل نہیں پاتیں۔

مثال کے طور پر تیل اور سرکہ، نفتھیلین (Naphthalene) اور پانی غیر متجانس آمیزے ہیں۔

لہذا ہم یہ نتیجہ اخذ کر سکتے ہیں کہ آمیزے دو طرح کے ہوتے ہیں۔ ایک متجانس اور دوسرے غیر متجانس۔ کیا آپ جانتے ہیں کہ انھیں مزید مختلف اقسام میں تقسیم کیا جاسکتا ہے؟ آئیے دیکھتے ہیں۔

محلول

ہم سبھی سوڈا واٹر اور لیموں کے شربت کا مزہ لیتے ہیں۔ ہم جانتے ہیں کہ یہ متجانس آمیزے ہیں۔ دو یا زیادہ اجزاء کے متجانس آمیزوں کے اجزاء کو علاحدہ نہیں کیا جاسکتا یعنی مغل اور محلول کو تقطیر کے عمل سے بھی علاحدہ نہیں کیا جاسکتا۔ محلول ٹھوس، مائع یا گیس کی حالت میں ہو سکتے ہیں۔ ایک محلول میں محلول اور مغل دو اجزاء ہوتے ہیں۔ کسی محلول کے اندر جو جز کم مقدار میں ہوتا ہے اسے مغل کہتے ہیں اور محلول وہ جز ہوتا ہے جس میں مغل کو حل کر دیا جائے۔

مثال کے طور پر اگر ہم شکر کا محلول لیں تو ظاہر ہے کہ یہ پانی میں شکر کو حل کر کے حاصل کیا جائے گا۔ اس محلول میں شکر مغل اور پانی محلول ہوگا۔ آئیوڈین اور الکحل کے محلول میں آئیوڈین مغل اور الکحل محلول ہوتا ہے۔ تمام مشروبات مائع محلول ہوتے ہیں جن میں کاربن ڈائی

محلول کا ارتکاز

کیا ہم کسی محلول میں مغل کی مقدار جتنی چاہے حل کر سکتے ہیں؟ ہم یہ کس طرح معلوم کریں گے کہ کسی محلول میں مغل کی کتنی مقدار حل کی جاسکتی ہے؟

کسی سیر شدہ محلول میں کوئی خاص درجہ حرارت پر 100 گرام محلول میں حل پذیر مغل کی مقدار (گرام میں) کو اس درجہ حرارت پر مغل کی حل پذیری کہتے ہیں۔ مثال کے طور پر ایک گرام شکر لیجیے اور اسے 50 ملی لیٹر پانی میں حل کر دیجیے۔ 30 گرام شکر علاحدہ طور پر لیجیے اور اسے پانی کی اتنی ہی مقدار میں کسی دوسرے برتن میں ملا لیجیے۔ کونسا محلول ہلکا یا اور کونسا مرکب محلول ہوگا؟

مشغلہ - 3

سیر شدہ اور ناسیر شدہ محلول کی تیاری

ایک خالی پیالی میں 50 ملی لیٹر پانی لیجیے۔ ایک چمچ شکر ڈال کر اسے حل کیجیے۔ محلول میں شکر ڈال کر حل کرنے کا عمل دوہراتے جائیے۔ اس وقت تک مزید شکر حل نہ ہوتی ہو۔ بتائیے کہ شکر کے محلول میں کتنے چمچ شکر حل ہو پائی ہے۔



شکل - 5 پانی میں شکر کو حل کرنا

کسی خاص تپش پر کسی محلول کا وہ مرحلہ جب کہ مغل کی مزید مقدار حل نہ ہوتی ہو، سیر شدہ محلول کہلاتا ہے یعنی کوئی سیر شدہ محلول دی ہوئی تپش پر مزید مغل کو حل نہیں کر پاتا۔ اگر کسی محلول میں مغل کی مقدار سیر شدہ ہونے کی حد سے کم ہو تو ایسے محلول کو ناسیر شدہ محلول کہا جاتا ہے۔

کیا آپ بتا سکتے ہیں کہ ناسیر شدہ ہونے کی حد کیا ہے؟ کیا یہ تمام محلول کے لئے یکساں ہوتی ہے؟
اب محلول کو گرم کیجیے (جوش مت دیجیے) اور مزید شکر کا اضافہ کیجیے۔ شکل - 6 کا مشاہدہ کیجیے۔ آپ دیکھیں گے کہ مزید شکر محلول کے گرم ہونے پر آسانی سے حل ہو جائے گی۔



شکل - 6 پانی میں مزید شکر کا اضافہ

بتائیے کہ کیا یہ بات نمک کے محلول کے لیے بھی صحیح ہوگی؟

مشغلہ - 4

حل پذیری کی شرح پر اثر انداز ہونے والے عوامل

تین منقارے لیجیے۔ ہر ایک کو 100 ملی لیٹر پانی سے بھر دیجیے۔ ہر ایک منقارے میں دو چمچ نمک ڈالیے۔ پہلے منقارے کو یوں ہی رکھ چھوڑیے اور دوسرے منقارے کو خوب ہلایئے۔ اور تیسرے منقارے کو تھوڑا سا گرم کیجیے۔

اس مشغلے سے آپ کو کس بات کا اندازہ ہوا؟ کس طریقے میں مغل آسانی سے حل ہو جائے گا۔ اگر آپ تیسرے منقارے کی تپش میں اضافہ کریں گے تو کیا ہوگا؟ اب اپنے تجربے کو نمک کے سفوف کی جگہ نمک کی قلموں کو لے کر دہرائیے۔ آپ نے کیا تبدیلی دیکھی؟

بتائیے کہ مغل کے حل ہونے میں کونسے عوامل کار فرما ہوتے ہیں؟ اس مشغلے سے ہم اس نتیجے پر پہنچتے ہیں کہ پانی کی تپش نمک کے ذرات کی جسامت اور ہلانے کا عمل، وہ عوامل ہیں جو کسی محلول میں مغل کے حل ہونے کی شرح پر اثر انداز ہوتے ہیں۔

$$\text{مخل کی کیمت} \times 100 = \frac{\text{مخلوں کی کیمت کا فی صد}}{\text{مخلوں کی کیمت}}$$

$$= \frac{50}{250} \times 100 = 20\%$$

مثال 2: 80 ml مخلوں میں 20 گرام مخل موجود ہے۔ مخلوں کا ارتکاز کیمت - حجم فیصد کے طریقے سے معلوم کیجئے۔

غیر متجانس آمیزوں کی شناخت - مستعلق وغروانی مخلول

مشغلہ - 5

ایک امتحانی ٹلی میں چاک کا کچھ پاؤڈر ڈالیے۔ ایک دوسری امتحانی ٹلی میں دودھ کے چند قطرے لیجئے۔ دونوں امتحانی ٹلیوں میں پانی ڈال کر خوب ہلایئے۔ غور سے دیکھئے کہ کیا آمیزوں میں ذرات نظر آتے ہیں۔ کیا آپ انھیں مخلول کہہ سکتے ہیں؟ (اشارہ: کیا یہ متجانس ہیں یا غیر متجانس؟)

اب آپ حسب ذیل کام کرتے ہوئے اپنے مشاہدات کو جدول - 1 میں نوٹ کیجئے۔

● کسی ٹارچ سے امتحانی ٹلیوں پر روشنی ڈالیے۔ کیا ان میں روشنی کی شعاع دکھائی دے رہی ہے؟

● کچھ دیر کے لیے انھیں رکھ دیجئے۔ آپ کیا مشاہدہ کرتے ہیں؟ کیا مخل کچھ دیر بعد امتحانی ٹلی میں جمع ہو جاتا ہے۔

● آمیزوں کی تقطیر کیجئے۔ بتائیے کہ کیا تقطیری کاغذ پر کچھ مادہ بچا رہتا ہے؟

آپ کے مشاہدات کو جدول - 1 میں لکھئے۔

آپ جانتے ہیں کہ حل پذیری کسی محلل میں حل ہونے والے مخل کی مقدار کی پیمائش ہے۔ اگر مخل کی مقدار بہت کم ہو تو مخلول کو ہلکایا مخلول کہا جائے گا اور مخل کی مقدار زیادہ ہو تو اسے مرکب مخلول کہا جائے گا۔ کسی مخلول کے ارتکاز کو ظاہر کرنے کے کئی طریقے ہو سکتے ہیں لیکن یہاں پر ہم ان میں سے صرف دو طریقوں ہی کا مطالعہ کریں گے۔ مخلول کے ارتکاز سے مراد 100 گرام مخلول میں پائے جانے والے مخل کی مقدار (گرام میں) ہے ”یا“ 100 ملی لیٹر مخلول میں پائے جانے والے مخل کی مقدار (گرام میں) مخلول کا ارتکاز کہلاتا ہے۔

(i) کیمت - کیمت فی صد

$$\times 100 = \frac{\text{مخل کی کیمت}}{\text{مخلول کی کیمت}}$$

(ii) کیمت - حجم فی صد

$$\times 100 = \frac{\text{مخل کی کیمت}}{\text{مخلول کا حجم}}$$

مثال 1:

ایک مخلول کے 200 گرام پانی میں 50 گرام عام نمک پایا جاتا ہے تو کیمت - کیمت فی صد کی رقوم میں مخلول کا ارتکاز کیا ہوگا؟ حل:

$$\begin{aligned} \text{مخل (نمک) کی کیمت} &= 50\text{g} \\ \text{محلل (پانی) کی کیمت} &= 200\text{g} \\ \text{محلل کی کیمت} + \text{مخل کی کیمت} &= \\ &= 50\text{g} + 200\text{g} = 250\text{g} \end{aligned}$$

سوچے اور تبادلہ خیال کیجیے۔



کیا آپ نے بخار کی صورت میں لی جانے والی دوا (شیرہ (syrup)) کو کبھی غور سے دیکھا ہے؟ انہیں پینے سے پہلے اچھی طرح ہلایا کیوں جاتا ہے؟ کیا یہ مستعلق ہے یا غروانی؟

غروانی محلول غیر متجانس ہوتے ہیں اور ان میں دو اجزاء پائے جاتے ہیں پہلا منتشر جز اور دوسرا انتشاری واسطہ منتشر جز کم مقدار میں پائی جانے والی شے ہے جس کی جسامت غروانی ذرات کی جسامت کے مساوی ہوتی ہے (1 نیو میٹر-100 نیو میٹر)۔ انتشاری واسطہ وہ واسطہ ہے جس میں منتشر جز (غروانی ذرات) پھیلے ہوتے ہیں۔ یہ اجزاء ٹھوس، مائع اور گیس کی حالتوں میں ہو سکتے ہیں۔ لہذا ان اجزاء کی طبعی شکل کے مطابق ان سے غروانی محلول کی درجہ بندی کی جاسکتی ہے۔

یہاں پر چند روزمرہ زندگی میں استعمال ہونے والے غروانی محلولوں کی مثالیں دی گئی ہیں۔ (جدول-2 دیکھئے) اس جدول کی تفصیلات کو زبانی یاد کرنے کی کوشش مت کیجیے۔ یہ محض آپ کی معلومات میں اضافہ کے لئے دی جا رہی ہیں۔

جدول - 1

آئیزہ	کیا روشنی کی شعاع دکھائی دیتی ہے (ہاں/نہیں)	کیا مٹل ٹپا سطح میں جمع ہو جاتا ہے (ہاں/نہیں)	تقسیمی کاغذ پر مادے کی کچھ مقدار پٹی رہتی ہے (ہاں/نہیں)
چاک کا آئیزہ			
دودھ کا آئیزہ			

ہم دیکھتے ہیں کہ چاک کے ذرات حل نہیں ہوتے بلکہ اس محلول میں پھیلے ہوئے ہوتے ہیں۔ لہذا اس محلول کو غیر متجانس محلول کہہ سکتے ہیں۔ چونکہ مٹل کے ذرات ناعمل پذیر ہیں اور وہ سادہ آنکھ سے نظر آتے ہیں۔ ایسے محلولوں کو مستعلق محلول کہا جائے گا۔ مستعلق ایک غیر متجانس آئیزہ ہے دراصل اس میں ٹھوس اور مایعات کے ذرات ہوتے ہیں، جن میں ٹھوس حل نہیں ہوتے۔ جیسے مٹی اور ریت پانی میں حل نہیں ہوتے۔

مشغلہ 5 میں دوسری امتحانی ٹلی میں دودھ کے ذرات پورے آئیزے میں یکساں طور پر پھیلے ہوئے ہوتے ہیں۔ دودھ کے ذرات کی جسامت نہایت چھوٹی ہونے کی وجہ سے یہ محلول متجانس محلول نظر آتا ہے لیکن اصل میں یہ غیر متجانس محلول ہوتا ہے۔ یہ ذرات روشنی کی شعاعوں کو بہ آسانی پھیلا دیتے ہیں۔ ایسے آئیزوں کو غروانی محلول کہتے ہیں۔ ان کی خصوصیات ایک محلول اور ایک مستعلق کے بین بین ہوتی ہے۔ انہیں سیالی غروانی بھی کہا جاتا ہے۔ غروانی مایعات متجانس نظر آتے ہیں لیکن درحقیقت وہ غیر متجانس ہوتے ہیں۔

بہت ساری چیزیں جیسے دودھ، دہی، پنیر، ملائی، جیلی، بوٹ پالش اور بادل وغیرہ غروانی کی مثالیں ہیں۔

جدول - 2 غروانی کے اقسام: انتشاری واسطہ اور منتشر جز کی بنیاد پر مثالیں

انتشاری واسطہ	منتشر اجزاء	غروانی کی قسم	مثالیں
گیس	مالج	Aerosol (کف)	کھر، بادل، دھند
گیس	ٹھوس	کف	دھنواں، گاڑیوں کا دھنواں
مالج	گیس	جھاگ	جہامت کا کریم
مالج	مالج	مستحب (Emulsion)	دودھ، چہرے پر لگانے کا کریم
مالج	ٹھوس	Sol	کچھڑ، Milk of Magnesia
ٹھوس	گیس	جھاگ	جھاگ، ربر، اسپانج، مسامدار پتھر
ٹھوس	مالج	جیلی	جیلی، پنیر، مکھن
ٹھوس	ٹھوس	Solid Sol	دودھیا شیشہ، رنگین پتھر

کیا آپ نے اس مظہر کو سینما ہالوں میں بھی دیکھا ہے؟
کیا آپ کبھی گھنے جنگل سے گزرے ہیں؟ کسی ایسے جنگل
سے گزرتے ہوئے آپ اس مظہر کو دیکھ سکتے ہیں۔



شکل - 7 جنگل میں ٹنڈال کے اثر کا مظاہرہ

جب سورج کی شعاعیں جھاڑیوں سے ہو کر گزرتی ہیں تو فضا
میں پائے جانے والی پانی کی بوندیں ہوا میں منتشر جز کے طور پر پائی جاتی
ہیں۔ جس سے ٹنڈال کے اثر کا مشاہدہ کیا جاسکتا ہے۔

- ہم یہ پڑھ چکے ہیں کہ کسی غروانی محلول میں ذرات مرئی روشنی
کی شعاع کو بہ آسانی منتشر کرتے ہیں۔ شعاعوں کا یہ انتشار ٹنڈال کا اثر،
(Tyndall effect) کہلاتا ہے۔ اس اثر کو سائنس دان کے نام سے
منسوب کیا گیا ہے جس نے اس اثر کو دریافت کیا تھا۔ ٹنڈال کا اثر آپ
روزمرہ زندگی میں بھی دیکھ سکتے ہیں جب آپ کے کمرے میں کسی
چھوٹے سے سوراخ سے روشنی کی شعاعیں داخل ہوتی ہیں۔ آپ یہ
مشاہدہ اپنے گھر میں کر سکتے ہیں۔

ایک ایسے کمرے کا انتخاب کیجیے جہاں سورج کی شعاعیں
کھڑکی سے راست طور پر داخل ہوتی ہوں۔ کھڑکی کو اس انداز سے بند
کیجیے کہ دراڑی باقی رہ جائے (کھڑکی کو بالکل بند نہ کریں) آپ نے کیا
دیکھا؟

اس اثر کا مشاہدہ آپ علی الصبح چہل قدمی کے دوران ایسی سڑک پر
کر سکتے ہیں جس کے دونوں جانب گھنے درخت ہوں۔ جب سورج کی
شعاعیں شاخوں اور پتوں سے گزرتی ہیں تو گرد کے ذرات نظر آتے ہیں۔
آپ باورچی خانہ میں بھی ٹنڈال کا اثر اس وقت دیکھ سکتے ہیں جب
چولہے سے نکلنے والا دھنواں روشنی سے ٹکراتا ہے۔

سوچے اور تبادلہ خیال کیجیے



کسی کامل محلول اور غروانی ذرات پر مشتمل محلول میں آپ کو کوئی فرق دکھائی دیتا ہے؟ اگر آپ فرق محسوس کرتے ہیں۔ تو بتائیے۔

کیا آپ مستعلق اور غروانی محلولوں میں فرق کو واضح کر سکتے ہیں آئیے دیکھتے ہیں۔ وہ فرق کیا ہے؟



شکل - 8

کیا آئس کریم غروانی ہے؟

آئیزے کے اجزاء کو علاحدہ کرنے کا عمل

اب تک ہم نے آئیزے کی اقسام کا مطالعہ کیا ہے۔ کیا آپ ان کے اجزاء کو الگ کرنے کی تکنیک سے واقف ہیں؟ عام طور پر غیر متجانس آئیزوں کے اجزاء کو طبعی طریقوں سے علاحدہ کیا جاسکتا ہے جیسا کہ ہاتھ سے علاحدہ کرنے کا عمل اور تقطیر، وچھانے کا عمل وغیرہ۔ بعض دفعہ کسی آئیزے کے اجزاء کو الگ کرنے کے لیے خصوصی طریقے اپنانے پڑتے ہیں۔ ہم نے چھٹی جماعت میں سیکھا ہے کہ تقطیر، تیراؤ، قلماء اور لون نگاری (chromotography) وغیرہ ایسے طریقے ہیں جن سے یہ عمل کیا جاتا ہے۔ آئیے اس سلسلے میں مزید معلومات حاصل کریں۔

آئس کریم ایک ایسا آئیزہ ہے جو دودھ، شکر اور مخصوص خوشبو کا مجموعہ ہوتا ہے۔ اس آئیزے کو دھیمی رفتار سے ٹھنڈا کر کے آئس کریم کی شکل دی جاتی ہے۔ پھینٹنے کے عمل کے دوران ہوا کے بلبلے جھاگ بن جاتے ہیں اور آئس کریم کی قلموں کو چھوٹے ذرات میں تقسیم کر دیتے ہیں۔ بعد ازاں یہ آئیزہ جو ٹھوس (جو دودھ کے اجزاء پروٹین اور فیٹس)، مائع (پانی) اور گیس (ہوا کے بلبلے) پر مشتمل ہے، ایک قدر پیچیدہ شکل اختیار کر لیتا ہے جو آئس کریم کی شکل میں حاصل ہوتا ہے۔ اب آپ اندازہ کر سکتے ہیں کہ آئس کریم غروانی ذرات پر مشتمل ہے یا نہیں۔


جدول - 3 مستعلق اور غروانی محلولوں کی خصوصیات

مستعلق (Suspensions)	غروانی (Colloids)
یہ محلول غیر متجانس ہوتے ہیں	یہ محلول غیر متجانس ہوتے ہیں
ان میں موجود ذرات کو سادہ آنکھ سے دیکھا جاسکتا ہے	ان میں موجود ذرات کو سادہ آنکھ سے دیکھا نہیں جاسکتا۔
یہ ذرات روشنی کی شعاعوں کو منتشر کر سکتے ہیں اور اس کے راستے کو روشن کر دیتے ہیں۔	یہ ذرات اتنی جسامت رکھتے ہیں کہ روشنی کی شعاعوں کو منتشر کرتے ہیں اور اس کے راستے کو روشن کر دیتے ہیں۔
محلول کو بغیر خلل دیئے رکھ دینے پر یہ ذرات نجلی سطح میں جمع ہو جاتے ہیں اور روشنی کی شعاعوں کو منتشر نہیں کرتے۔	محلول کو خلل نہ دینے کے باوجود یہ ذرات تہہ نشین نہیں ہوتے یعنی غروانی محلول قیام پذیری ہوتے ہیں۔
مستعلق محلول غیر قیام پذیر ہوتے ہیں۔ تقطیر کے ذریعے محلول کے اجزاء کو علاحدہ کیا جاسکتا ہے۔	عمل تقطیر کے ذریعے محلول کے اجزاء علاحدہ نہیں کیا جاسکتا۔ انھیں علاحدہ کرنے کے لیے مرکز گریز طریقہ اپنانا پڑتا ہے۔

عمل تصعید (Sublimation)

مشقلہ - 6

عمل تصعید کے ذریعے آمیزوں کے اجزاء کی علاحدگی



شکل - 9 امونیم کلورائیڈ اور نمک کی علاحدگی

ایک چمچ عام معمولی نمک اور چمچ امونیم کلورائیڈ لے کر انھیں

ملا دیجیے۔

• کیا حاصل ہونے والا آمیزہ غیر متجانس ہوگا؟ وجہ بتائیے۔

• کیا ہم نمک اور امونیم کلورائیڈ کو علاحدہ کر سکتے ہیں؟

اس آمیزے کو ایک چینی کے کٹورے میں لیجیے اور اب ایک ایسی شیشے کی قیف لیجیے جس کو کٹورے پر ڈھانکا جاسکتا ہے اس کو کٹورے پر ڈھانک دیجئے۔ قیف کی نلی کو روٹی کے پھائے سے بند کر دیجیے۔ شکل - 9 پر غور کیجیے۔ اب چینی کے کٹورے کو اسٹوپر رکھ کچھ دیر کے لیے گرم کیجیے۔ قیف کی دیواروں کو غور سے دیکھئے۔ ابتدا میں آپ کو امونیم کلورائیڈ کے بخارات نظر آئیں اور پھر یہ بخارات دیواروں پر منجمد ہو جائیں گے۔

اس تجربے کو ایسے آمیزے لے کر کیجیے جن میں کافور یا نفتھیلین لیا گیا ہو۔

کیا مادہ خالص ہے؟

سوچیے اور تبادلہ خیال کیجیے




دانوں اور بھونسے کے آمیزوں کے اجزاء کو الگ کرنے کے لیے ہم الگ تکنیک کیوں استعمال کرتے ہیں۔ کیا امونیم کلورائیڈ کا آمیزہ بھی غیر متجانس آمیزہ ہے؟

• آمیزوں کے اجزاء کو الگ کرنے کے لیے کسی خاص طریقے کو اپنانے کی کیا وجوہات ہوتی ہیں؟

عمل تبخیر

مشقلہ - 7

پانی کی تبخیر



شکل - 10 پانی کی تبخیر

ایک منقارہ لے کر اس میں آدھے تک پانی لیجیے۔ شکل - 10 کے مطابق منقارے کے منہ کو واچ گلاس سے بند کر دیجیے۔ واچ گلاس پر سیاہی کے چند قطرے ٹپکائیے۔ منقارہ گرم کرتے ہوئے واچ گلاس کا مشاہدہ کیجیے۔ گرم کرنے کا عمل اس وقت تک جاری رکھیے جب تک کہ واچ گلاس پر سیاہی میں تبدیلی نہ ہو۔ واچ گلاس سے کوئی شے کی تبخیر ہوگی؟ کیا واچ گلاس پر کوئی رسوب باقی رہتا ہے؟

ہم جانتے ہیں کہ سیاہی پانی سے تیار شدہ ایک dye (رنگ) کا آمیزہ ہے۔ تبخیر کے عمل کے ذریعے ہم سیاہی کے اجزاء کو الگ کر سکتے ہیں؟

سوچیے اور تبادلہ خیال کیجیے۔



کیا پٹرول میں کیروسین کی ملاوٹ کو پہچاننے کا بھی کوئی طریقہ ممکن ہے؟

اس بات کو یقینی بنائیں کہ سیاہی کی لکیر یا مارک پانی سے مس نہ ہو۔
پانی کو کاغذ پر اوپر جانے کے لیے کم و بیش 5 منٹ رکھیں اس
کے بعد کاغذ وہاں سے نکال دیں۔

آپ نے کالی سیاہی کے نمونے میں کون سے رنگ دیکھے؟
کاغذ کی اور دو پٹیاں اور دو مختلف مارکر لے کر اسی تجربے
کو دوہرائیے۔ کیا تمام نمونوں میں رنگ مشابہہ واقع ہوتے ہیں اور ایک
ہی مقام پر ظاہر ہوتے ہیں؟
عارضی (غیر مستقل) مارکر کی جگہ ایک مستقل مارکر استعمال
کرنے پر آپ کیا مشاہدہ کریں گے؟

اب مارکر کے خط کو پانی میں ڈبوئیے۔ آپ نے کیا دیکھا؟
موٹی لکیر کی بجائے کاغذ کی پٹی پر عارضی مارکر سے باریک لکیر
کھینچے؟ کیا اس صورت میں نتائج میں کوئی تبدیلی واقع ہوگی؟
• کیا لون نگاری کا عمل رنگین مایعات کے اجزاء کو علاحدہ کرنے
کے لیے ہی کیا جاتا ہے؟

ایک دوسرے میں قابل حل اور ناقابل حل مایعات کی علاحدگی :

ایک مایع دوسرے مایع میں اگر حل ہو جاتا ہو تو اسے قابل حل
مایع کہتے ہیں۔ مثال کے طور پر الکحل پانی میں پوری طرح حل پذیر ہوتا
ہے کیا آپ ایک دوسرے میں حل ہونے والے مایعات کی چند اور مثالیں
دے سکتے ہیں۔ اس خصوصیت کو آمیزش بھی کہا جاتا ہے۔

قابل حل مایعات کے مقابلے میں ایسے مایعات جو دوسرے
میں حل نہیں ہوتے، یا ان سے آمیزش نہیں کرتے، ناقابل حل مایعات
کہلاتے ہیں۔ ایسے مایعات دوسرے مایع کی اوپری سطح پر ایک تہہ کی شکل
اختیار کر لیتے ہیں اور انھیں بہ آسانی علاحدہ بھی کر لیا جاتا ہے، جیسے تیل
اور پانی ایک دوسرے میں ناقابل حل ہیں۔ کیا آپ روزمرہ زندگی سے
کچھ اور مثالیں دے سکتے ہیں؟

کیا آپ جانتے ہیں کہ ایک دوسرے میں ناقابل حل مایعات
کو کیسے علاحدہ کیا جاتا ہے؟

مشغلہ- 7 میں ہم نے دیکھا ہے کہ سیاہی مغل اور محل کا ایک
آمیڑہ ہے۔ کیا ڈائی کا ایک ہی ہوتا ہے؟ سیاہی میں کتنے ڈائی موجود
ہیں؟ ہم یہ کیسے معلوم کریں گے؟ کیا سیاہی کے مختلف اجزاء کو علاحدہ کرنے
کا بھی کوئی طریقہ ہو سکتا ہے۔ اس موقع پر ہمیں لون نگاری کام آئے گی۔
لون نگاری اصل میں تجربے خانے کا ایک ایسا طریقہ ہے جس میں
کسی آمیزے کے اجزاء کو علاحدہ کیا جاتا ہے۔ سیاہی اور ڈائیز کے اجزاء کو علاحدہ
کرنے کے لیے لون نگاری ہی ایک بہتر طریقہ ہے۔ یہ طریقہ پودوں میں
موجود رنگین اجزاء کو علاحدہ کرنے کے لیے بھی استعمال کیا جاتا ہے اور یہ طریقہ
کئی اشیاء کے کیمیائی ترکیب کو معلوم کرنے کے لیے بھی کام میں آتا ہے۔


کاغذ کی لون نگاری

تجربہ گاہی مشغلہ



مقصود : کاغذ کی لون نگاری کے طریقے سے سیاہی کے اجزاء
کی علاحدگی
درکار آلات : منقارہ، مستطیلی تفتیری کاغذ، سیاہ مارکر (عارضی)
پانی، پنسل اور سیلوٹیپ۔
طریقہ عمل :


مارکر کے ذریعے تفتیری کاغذ پر نمائندہ کی لکیر کھینچئے۔ منقارے
میں پانی کی تھوڑی سے مقدار ڈالیے۔ پنسل اور ٹیپ کی مدد سے کاغذ کی پٹی
کو منقارے میں اس طرح لٹکائیے کہ یہ پانی کی سطح کو محض مس کرنے
لگے۔ شکل- 11 پر غور کیجیے۔



شکل - 11 سیاہی کے اجزاء کو الگ کرنا

مشغلہ - 8

ناقابل حل مایعات کی علاحدگی



شکل - 12 مایعات علاحدہ کرنے والی قیف

آپ نے تیل اور پانی کا آمیزہ دیکھا ہوگا۔ ایسے کسی آمیزے میں مایعات کی کتنی تہیں ہوں گی؟ آپ انہیں کیسے علاحدہ کریں گے؟

مایعات کو علاحدہ کرنے والی قیف لیجیے اور اس میں کیرو سین اور پانی کا آمیزہ ڈال دیجیے۔ کچھ دیر تو قیف کیجیے تاکہ کیرو سین اور پانی کی تہہ الگ الگ ہو جائیں۔ قیف کے نچلے سرے سے پانی کو احتیاط سے خارج کر لیجیے جس موقع پر کیرو سین کے خارج ہونے کے امکانات ہیں، وہاں اسٹاپ کاک بند کر دیجیے۔

قابل حل مایعات کے آمیزے سے اجزا کی علاحدگی


بعض دفعہ مختلف مایعات کو ایک دوسرے میں ملا کر (جو کہ قابل حل ہوتے ہیں) ایک متجانس محلول تیار کیا جاتا ہے۔ بعض مایعات ایسے ہوتے ہیں کہ وہ دوسرے مایعات میں ہر اعتبار سے قابل حل ہوتے

ہیں۔ ایسے مایعات متجانس محلول بناتے ہیں۔ اسے مایع کی قابل حل خصوصیت کہا جاتا ہے۔ مثال کے طور پر پانی اور انتھنل ایک دوسرے میں قابل حل ہیں۔ بتائیے کہ ہم انہیں کیسے علاحدہ کریں گے؟

عمل کشید

مشغلہ - 9


عمل کشید کے ذریعے قابل حل مایعات کی علاحدگی



شکل - 13 عمل کشید کے ذریعے پانی اور ایسی ٹون کی علاحدگی

ایسی ٹون اور پانی ایک دوسرے میں قابل حل ہیں۔ ان دونوں کا آمیزہ کشید کرنے والی صراحی میں لیجیے اور ایک سوراخ والے ربر کارک میں تھرمائیزر داخل کیجیے۔ صراحی کے نکاسی سرے کو شکل کے مطابق پانی منجمد کرنے والے حباب سے گزرنے والی نلی سے جوڑ دیجیے۔ اس نلی کا دوسرا سر اس طرح ترتیب دیجیے کہ کشیدہ پانی منقارے میں منتقل ہو جائے۔ اب آمیزے کو دھیمی آنچ پر گرم کیجیے۔ تھرمائیزر کی ریڈنگ پر بھی غور کیجیے۔ ایسی ٹون بخارات بن کر نکاسی نلی سے خارج ہوتا ہے۔ یہ بخارات منجمد کرنے والے حباب سے گزرتے ہیں تو اس کی تپش کم ہو کر مایع حالت میں ایسی ٹون منقارے میں منتقل ہو جاتا ہے جب کہ صراحی میں پانی بچا رہتا ہے۔

- کیا آپ کسری کشید میں استعمال کی جانے والی تکنیک کی کوئی اور مثال دے سکتے ہیں؟
- ہم ہوا سے مختلف گیسوں کو کس طرح الگ کریں گے؟
- ہم نے دیکھا ہے کہ ہوا ایک متجانس آمیزہ ہے۔ بتائیے کہ کیا اس کے اجزاء بھی الگ کیے جاسکتے ہیں؟
- آئیے اس مقصد کے لیے ایک فلو چارٹ کا مطالعہ کریں جس میں مرحلہ واری دکھایا گیا ہے کہ ہوا کی گیسوں کو کیوں کر علاحدہ کیا جائے گا۔




اگر ہم ہوا سے آکسیجن علاحدہ کرنا چاہتے ہیں تو دیگر تمام گیسوں کو علاحدہ کرنا ہوگا۔ (شکل 16 ملاحظہ کیجیے) دباؤ بڑھا کر ہوا کے حجم کو کم کر دیا جاتا ہے (ایجاز پذیری) اور ٹھنڈا کرتے ہوئے تپش میں کمی کردی جاتی ہے۔ اس عمل سے ہمیں مالج ہوا حاصل ہوتی ہے۔ اب کسری

مذکورہ مالج کے اجزاء کو الگ کرنے کے لیے ہم نے جو طریقہ اپنایا، اسے سادہ کشید کہتے ہیں۔ یہ طریقہ ایسے آمیزے کے لیے استعمال کیا جاتا ہے جس کے اجزاء ایک دوسرے میں قابل حل ہوتے ہیں۔ البتہ یہ ضروری ہے کہ ان قابل حل مایعات کے نقطہ جوش میں واضح فرق ہونا چاہیے۔

مایعات کے نقطہ جوش قریب تر ہوں تو علاحدگی کا عمل

دو ایسے مایعات کو جن کے نقطہ جوش ایک دوسرے سے بہت قریب ہوں تو انہیں کیسے الگ کیا جائے گا۔ فرض کیجیے کہ ان مایعات کے نقطہ جوش کا تفاوت اگر 25°C سے بھی کم ہو تو کسری کشید (fractional distillation) کا عمل ضروری ہوتا ہے۔ کیا آپ جانتے ہیں کہ کسری کشید کیسے کی جاتی ہے؟

کسری کشید میں سادہ کشید کے مقابلے میں یہ فرق ہوتا ہے کہ اس میں کشید کرنے والی صراحی اور مالج کو متحد کرنے والے طریقہ کار کے درمیان کسری کشیدی کالم مرتب کیا جاتا ہے۔ یہ کسری کشیدی کالم شیشے سے لپٹی ہوئی ایک ٹی ہوتی ہے۔ شیشے کے یہ ذرات بخارات کو ٹھنڈا کر کے انہیں ٹھوس میں بدل دینے کے لیے کافی سطح فراہم کرتے ہیں۔ کسری کشید کو شکل 15 میں دکھایا گیا ہے۔



شکل 14 کسری کشید کا عمل

خالص اشیا کی قسمیں

اب تک ہم نے آمیزوں یعنی ایسی چیزوں کے بارے میں پڑھا ہے جن کے اجزاء کو طبعی طریقوں سے علاحدہ کیا جاسکتا ہے۔ اگر ایسے کسی طریقے سے اجزاء علاحدہ نہ ہوں تو کونسا طریقہ اپنایا جائے گا؟ ایسی اشیا کو خالص اشیا کہا جاتا ہے۔ آئیے ان کے بارے میں ہم تفصیل سے مطالعہ کرتے ہیں۔


مشغلہ - 10

کاپرسلفیٹ اور المونیم کے ورق

کاپرسلفیٹ کا ایک مرکب محلول لیجیے اور اس میں المونیم کے ورق کو ڈبو دیجیے۔ کچھ دیر کے بعد آپ دیکھیں گے کہ المونیم کے ورق پر کاپر کی پرت جمع ہو گئی ہے۔ اب یہ محلول بے رنگ دکھائی دے گا؟ یہ کیسے ہوا؟ (اس کی تفصیل جاننے کے لیے دھاتوں اور ادھاتوں کے باب میں انجام دیئے گئے مشغلوں کو یاد کیجیے)

ہم جانتے ہیں کہ ان دونوں اجزاء کے درمیان کیمیائی تعامل ہوتا ہے۔ اس تعامل کے دوران تانبہ محلول سے علاحدہ ہو کر المونیم کی پرت سے مس کرتا ہے۔ کیا اس کا یہ مطلب تو نہیں کہ کاپرسلفیٹ ایک آمیزہ ہے؟ نہیں کاپرسلفیٹ آمیزہ نہیں ہے۔ یہاں پرتانے کو سلفر اور آکسیجن سے طبعی طور پر علاحدہ نہیں کیا جاسکتا۔ انھیں علاحدہ کرنے کے لیے کیمیائی تعامل بھی ضروری ہے۔ کاپرسلفیٹ جیسی اشیا کو مرکبات کہا جائے گا۔

کشیدی کالم میں دھیمی رفتار پر ہوا کو گرم کیا جاتا ہے جہاں مختلف گیسیں ان کے نقطہ جوش کے مطابق مختلف بلندیوں پر علاحدہ ہو جاتی ہیں۔



شکل - 15 ہوا کے اجزاء کی علیحدگی

سوچیے اور تبادلہ خیال کیجیے۔

- ہوا کی گیسوں کو ان کے نقطہ جوش کی بڑھتی ہوئی ترتیب میں لکھئے۔ آپ نے کیا مشاہدہ کیا؟
- ہوا ٹھنڈی ہونے کے ساتھ ساتھ کونسی گیس سب سے پہلے مائع حالت اختیار کرے گی؟

جدول - 4 آمیزے اور مرکبات

مرکبات	آمیزے	
عناصر کے تعامل سے نئے مرکبات بنتے ہیں۔	1	1 عناصر اور مرکبات مل کر آمیزہ تیار کرتے ہیں اور کوئی نیا مرکب نہیں بنتا
مرکبات میں ہر جز کا تناسب مستقل ہوتا ہے۔	2	2 آمیزے میں اجزاء کی ترکیبی متبادل ہوتے ہیں۔
تو تشکیل شدہ شے کی خصوصیات بالکل مختلف ہوتی ہیں۔	3	3 آمیزے کی خصوصیات اصل میں اس کے اجزاء کی خصوصیات ہوتی ہیں
اجزاء صرف کیمیائی یا برقی کیمیائی تعاملات سے علاحدہ ہوتے ہیں۔	4	4 اجزاء کو طبعی طریقوں سے بہ آسانی علاحدہ کیا جاسکتا ہے

مرکبات وہ خالص اشیا ہوتی ہیں جن کے اجزاء کو کیمیائی تعامل کے ذریعے ہی الگ کیا جاسکتا ہے۔

ایسی اشیا جنہیں دو یا زائد اجزاء کے طور پر کیمیائی تعامل کے باوجود بھی علاحدہ نہیں کیا جاسکتا، عنصر (عناصر) کہلاتی ہیں۔

ہمارے ہاں دو قسم کی خالص اشیا پائی جاتی ہیں

مرکبات اور عناصر

عناصر کو دھاتوں اور ادھاتوں کے علاوہ فلزیاتی دھاتوں (یہ اشیا نیم دھاتی اشیا کہلاتی جاسکتی ہیں) میں تقسیم کیا جاسکتا ہے۔ ہم نے پہلے ہی دھاتوں اور ادھاتوں کی خصوصیات کا مطالعہ کر لیا ہے۔ بعض ایسے عناصر کے نام لکھیے جنہیں آپ جانتے ہیں۔

عناصر انسانی تہذیب کے آغاز ہی سے استعمال کیے جا رہے ہیں یعنی دھاتیں جیسے لوہا، جست، تانبہ ایسی دھاتیں ہیں جن کی وجہ سے انسانی تہذیب کو ایک نئی جہت ملی۔ ہزاروں سال سے نیوٹن کے زمانے تک ماہرین کیمیا نے نئے نئے عناصر دریافت کرنے کے جتن کیے اور ان کی خصوصیات کا مطالعہ کیا۔ ہیننگ برانڈ (Henning Brand) نے جو ہرمن ماہر کیمیا تھا، 1669 عیسوی میں پیشاب کو جوش دے کر فاسفورس دریافت کیا، لیکن 1700 عیسوی کے اواخر ہی میں عناصر سے متعلق تحقیقات نے ایک نیا رخ لیا جب کہ سائنس دانوں نے تقطیر اور کیمیائی اجزاء کو علاحدہ کرنے کے نئے طریقے ایجاد کیے اور عناصر کی دریافت ہونے لگی۔

سر ہنری ڈیوی نے متعدد عناصر جیسے سوڈیم، میگنیشیم، بوران، کلورین کے علاوہ دیگر عناصر دریافت کرتے ہوئے ایک بڑی کامیابی حاصل کی۔ سب سے پہلے رابرٹ بائل نے Element کا لفظ استعمال کیا جب کہ Lavoisier وہ اولین سائنس داں تھا جس نے عنصر کی با معنی تعریف کی۔ اس نے کہا کہ عنصر مادے کی وہ بنیادی قسم ہے جسے کیمیائی تعاملات کے ذریعے سادہ اشیا میں تقسیم نہیں کیا جاسکتا۔

اگر کیمیائی تعامل کے ذریعے اشیا کو دو یا دو سے زائد اجزاء میں تقسیم کیا جاسکتا ہے تو وہ اشیا لازمی طور پر مرکبات ہی ہوں گی۔

اگر دو یا زائد عناصر کو شامل کر دیا جائے تو حاصلہ شے کیا ہوگی؟ ہم اس امر کو ایک تجربے کے ذریعے سمجھنے کی کوشش کریں گے۔

مشغلہ - 11

عناصر، مرکبات اور آمیزوں کی نوعیت کی تفہیم

اپنے جماعت کے طلبہ کو دو گروپوں میں تقسیم کیجیے۔ ایک گروپ کو 5 گرام لوہے کا برادہ اور دوسرے گروپ کو 3 گرام سلفر کا سفوف دیجیے۔ یہ مقدار چینی کٹوری میں دی جاسکتی ہے۔

گروپ I کے لیے مشغلہ

لوہے کے برادہ اور سلفر کے سفوف کو ملا کر پیس دیجیے۔ حاصل ہونے والی کیمیائی شے میں جانچ کیجیے کہ مقناطیسیت تو نہیں پیدا ہوئی۔ اس مقصد کے لیے لوہے اور سلفر کے آمیزے سے قریب کسی مقناطیس کو لے آئیے اور دیکھیے کہ یہ آمیزہ مقناطیس کی طرف کشش کرتا ہے یا نہیں۔

گروپ II کے لیے مشغلہ

لوہے کے تراشے اور سلفر کے سفوف کو ملا کر پیسے۔ اب اسے سرخ ہونے تک گرم کیجیے۔ شعلے سے ہٹا کر اس آمیزے کو ٹھنڈا ہونے کے لیے رکھ چھوڑیے۔ پھر اس میں مقناطیسیت کی جانچ کیجیے۔ دونوں گروپوں کی حاصلہ شے کی بناوٹ اور رنگ پر غور کیجیے۔

تجربے کا اگلا مرحلہ اسکول کی لیباریٹری میں انجام دینا ہوگا۔ ہر گروپ کو حاصلہ مادہ دو حصوں میں تقسیم کرنا پڑے گا۔ ایک حصے میں کاربن ڈائی سلفائیڈ شامل کیجیے۔ اسے اچھی طرح ہلا کر تقطیر کیجیے۔

گروپ II کو جو گیس حاصل ہوئی وہ ہائیڈروجن سلفائیڈ گیس ہے۔ یہ اگرچہ ایک بے رنگ گیس ہے لیکن اس میں گندے انڈوں کی بو آتی ہے۔ آپ نے مشاہدہ کیا ہوگا کہ جانچ کی شے ایک ہی ہونے کے باوجود دونوں گروپوں کی حاصلہ اشیا مختلف خصوصیات رکھتی ہیں۔

گروپ I نے جو مشغلہ انجام دیا اس میں طبعی تبدیلی وقوع پذیر ہوئی اور گروپ II میں کیمیائی طور پر تبدیلی واقع ہوئی۔ گروپ I نے جو شے حاصل کی وہ دو عناصر لوہے اور سلفر کا آمیزہ ہے۔ جو عناصر ہیں۔ آمیزے کی خصوصیات اس کے اجزاء کی خصوصیات ہی ہوتی ہیں۔ گروپ II کو جو شے حاصل ہوئی وہ ایک مرکب ہے۔ دو عناصر کو زیادہ پیش تک گرم کرنے پر مرکب حاصل ہوتا ہے۔ مرکب کی خصوصیات عناصر کو ملا لینے سے حاصل ہونے والی شے کی خصوصیات سے بالکل مختلف ہوتی ہیں۔ مرکب میں اجزاء کا تناسب مستقل ہوتا ہے۔ ہم یہ بھی مشاہدہ کر سکتے ہیں کہ اس کے مکمل حجم کے لیے مرکب کی ساخت اور رنگ ایک ہی ہوتا ہے۔


مادے کی کیمیائی اور طبعی خصوصیات حسب ذیل فلو چارٹ سے بہتر طور پر سمجھی جاسکتی ہے۔

دوسرے حصے میں ہلکایا سلفیورک ترشہ یا پھر ہلکایا ہائیڈروکلورک ترشہ ملائے۔ ان میں ہونے والی تبدیلی کا مشاہدہ کیجئے۔ ان ہی تعاملات کو علاحدہ طور پر سلفر اور لوہے کے ساتھ انجام دیجئے۔ تبدیلیوں کا مشاہدہ کیجئے۔

ان تجربات کے بعد حسب ذیل سوالات کے جواب دیجئے۔

- کیا دونوں گروپوں کی حاصلہ اشیا ایک جیسی نظر آتی ہیں؟
- کس گروپ نے مقناطیسی خصوصیت کی حامل شے حاصل کی ہے؟
- کیا ہم حاصلہ شے سے اس کے اجزاء کو علاحدہ کر سکتے ہیں؟
- کیا ہلکایا سلفیورک ترشہ یا ہلکایا ہائیڈروکلورک ترشہ ملانے سے دونوں گروپوں سے گیس حاصل ہوئی؟
- اس گیس کی بو دونوں صورتوں میں ایک ہی ہے یا مختلف؟

ہائیڈروکلورک ترشے یا سلفیورک ترشہ کے دھات سے تعامل کے بعد گروپ I کو جو گیس حاصل ہوئی وہ دراصل ہائیڈروجن ہے۔ یہ گیس بے رنگ، بے بو لیکن احتراق پذیر ہوتی ہے۔



اہم نکات



خالص اشیا، آمیزے، آمیزوں کی قسمیں، غیر متجانس آمیزہ، متجانس آمیزہ، محلول، مستعلق ذرات، غروانی، محل، مٹخل، منتشر جز، انتشاری واسطہ، محلول کا ارتکاز، ٹینڈل اثر، معلق ذرات کی خصوصیات، تبخیر، مرکز گریز طریقہ کار، ناقابل حل مایعات، قابل حل مایعات، اجزاء کو علاحدہ کرنے والی قیف، تصعید، لون نگاری، کشید، کسری کشید، قلماد، عناصر، مرکبات

ہم نے کیا سیکھا



- کسی آمیزے میں ایک سے زائد اشیا (عنصر اور یا مرکب) کسی بھی تناسب میں پائے جاتے ہیں۔
- آمیزوں کو موزوں طریقوں سے ان کے اجزاء میں تقسیم کیا جاسکتا ہے۔
- ایک محلول دو یا زائد اشیا کا متجانس آمیزہ ہوتا ہے۔ محلول کا زائد مقدار والا جز محلول اور کم مقدار والا جز مٹخل کہلاتا ہے۔ محلول کے اکائی حجم یا اکائی کمیت میں مٹخل کی مقدار کو محلول کا ارتکاز کہتے ہیں۔
- وہ اشیا جو کسی محل میں ناقابل حل ہوتے ہیں اور وہ ذرات جو سادہ آنکھ سے دکھائی دیتے ہیں، مستعلق کہلاتے ہیں۔ ایک مستعلق غیر متجانس آمیزہ ہوتا ہے۔
- غروانی میں ذرات غیر متجانس آمیزوں کا جز ہوتے ہیں جن میں ان ذرات کی جسامت اتنی چھوٹی ہوتی ہے کہ انھیں سادہ آنکھ سے دیکھا نہیں جاسکتا لیکن یہ ذرات روشنی کو منتشر کر دیتے ہیں۔ ایسے ذرات صنعتوں کے علاوہ انسانی زندگی میں نہایت کارآمد ہیں۔ کسی غروانی کو منتشر جز سے تعبیر کیا جاتا ہے اور جس واسطے میں وہ موجود ہوتے ہیں، اس واسطے کو انتشاری واسطہ کہتے ہیں۔
- عناصر اور مرکبات کو خالص اشیا کہا جاسکتا ہے۔ عنصر مادے کی وہ شکل ہے جسے کیمیائی تعاملات کے ذریعے مزید سادہ اشیا میں تقسیم نہیں کیا جاسکتا۔ ایک مرکب ایسی شے ہے جو کیمیائی طور پر خاص تناسب میں دو یا زائد مختلف عناصر سے مل کر بنتا ہے۔
- مرکب کی خصوصیات اس کے عناصر کے اجزاء کی خصوصیت سے مختلف ہوتی ہیں جب کہ کسی آمیزے میں اس کے اجزاء یعنی عناصر اور مرکبات کی خصوصیات ہی آمیزے کی خصوصیات ہوتی ہیں۔



تصورات پر رد عمل

1- حسب ذیل اشیاء میں ان کے اجزاء کو الگ کرنے کے لیے آپ کوئی تکنیک استعمال کریں گے؟ (AS1)

- (a) پانی کے محلول سے سوڈیم کلورائیڈ کو
- (b) سوڈیم کلورائیڈ اور امونیم کلورائیڈ کے آمیزے سے امونیم کلورائیڈ کو
- (c) پانی سے تیل کو
- (d) پانی میں موجود مٹی کے ذرات کو
- (e) صابن کو پانی سے نکالنا
- (f) خون سے اجزاء کو

2- حسب ذیل کی مثالوں کے ذریعے تفریح کیجیے (AS1)

- (a) سیر شدہ محلول (b) خالص شے (c) غروانی (d) مستعلق ذرات

3- مندرجہ ذیل کی عناصر، مرکبات اور آمیزوں میں درجہ بندی کیجیے۔ (AS1)

- (a) سوڈیم (b) مٹی (c) شکر کا محلول (d) چاندی (e) کیلشیم کاربونیٹ
- (f) ٹن (g) سیلیکان (h) کوئلہ (i) ہوا (j) صابن
- (k) میتھین (l) کاربن ڈائی آکسائیڈ (m) خون

تصورات کا اطلاق

1- 100g نمک کے محلول میں جسمیں 20g نمک پایا جاتا ہو، کمیت فیصد کے تناسب کو محسوب کیجیے؟ جواب: (20% NaCl کا محلول) (AS1)

2- پوٹاشیم کلورائیڈ (KCl) کے 50 ملی لیٹر کے محلول میں پوٹاشیم کلورائیڈ کا کمیت / حجم فی صد محسوب کیجیے۔ (جواب: 5%) (AS1)

3- ذیل کے جدول میں حسب ذیل اشیاء کی درجہ بندی کیجیے۔ (AS1)

سیاہی، سوڈاپانی، پیتل، کہر، خون، Aerosol sprays، بھلوں کا سلاخ، بلیک کافی، تیل اور پانی، بوٹ پالش، ہوا، نیل پالش، مایع نشاستہ، دودھ

محلول	مستعلق	غروانی انتشاری ذرات

غور و فکر پر مبنی اعلیٰ درجے کے سوالات

1- چائے تیار کرنے کے لیے آپ کو کون کونسے کام کرنے پڑیں گے؟ ذیل کے الفاظ استعمال کرتے ہوئے چائے کی تیاری کے مرحلے لکھیے۔

محلول، محلل، مخل، حل پذیری، قابل حل، ناقابل حل، تقطیر، رسوب (AS7)

کثیر انتخابی سوالات

- 1- آمیزے میں پائے جانے والے وزنی اور ہلکے ذرات کو علیحدہ کرنے والا آلہ ()
(a) ایٹوم ڈشبین (b) مرکز گریز آلہ (c) فلٹر پیپر (d) علیحدہ کرنے والی خیف
- 2- دو اشیاء کا طبعی اجماع کہلاتا ہے ()
(a) آمیزہ (b) مرکب (c) غراونی (d) مستعلق
- 3- محلول میں کم مقدار میں پائی جانے والی شے ()
(a) منحل (b) محلول (c) منتشر اجزا (d) انتشاری واسطہ
- 4- مستقل تپش پر مرکب محلول میں پائے جانے والی منحل کی مقدار کہلاتی ہے ()
(a) حل پذیری (b) ارتکاز (c) حجم فیصد (d) وزن فیصد
- 5- محلول میں اگر منحل کی مقدار زیادہ ہو تب ایسا محلول کہلاتا ہے ()
(a) سیر شدہ (b) ناسیر شدہ (c) مرکب (d) غیر مرکب
- 6- کسی غراونی محلول میں ذرات مرئی روشنی کی شعاع کو بآسانی منتشر کرتے ہیں شعاعوں کا یہ انتشار کہلاتا ہے ()
(a) ٹنڈال کا اثر (b) لون نگاری (c) عمل تعصید (d) انعکاس
- 7- ناعل پذیر محلول کو علیحدہ کرنے کا طریقہ ()
(a) عمل کشید (b) کسری کشید (c) لون نگاری (d) علیحدہ کرنے والی خیف
- 8- حل پذیر محلول کو علیحدہ کرنے کا طریقہ ()
(a) عمل کشید (b) کسری کشید (c) لون نگاری (d) علیحدہ کرنے والی خیف

مجوزہ تجربات (Suggested Experiment)

- 1- حسب ذیل میں سے کس میں ٹینڈال کا اثر ظاہر ہوتا ہے؟ آپ کس طرح ان میں ٹینڈال کے اثر کا مشاہدہ کریں گے؟ (AS3)
(a) نمک کا محلول (b) دودھ (c) کاپرسلفٹ کا محلول (d) نشاستے کا محلول
- 2- مختلف مقداروں میں محلول، مستعلق اور غراونی انتشاری ذرات لیجیے۔ برتن میں روشنی مار کر ٹینڈال کے اثر کی جانچ کیجیے۔ (AS3)

مجوزہ پراجیکٹ (Suggested Project)

- 1- اپنے اطراف و اکناف کے چند ٹھوس، مائعات اور گیسوں کی فہرست تیار کیجیے (یہ اشیاء نامیاتی یا غیر نامیاتی ہو سکتی ہیں) ان کو آمیزوں، محلولوں، غراونی اور مستعلق کے طور پر درجہ بند کیجیے۔